

ЎАТАН ҚОРҒАҰШЫЛАРЫ КҮНИ БЕЛГИЛЕНДИ

Республикамызда Ўатан қорғаушылары күни хәм Қураллы Күшлеримиз дүзилгениниң 28 жыллығы кең түрде белгиленди.



14-январ күни пайтахтымыздағы «Хәсиретли ана» естелигине Қарақалпақстан Республикасы Жоқарғы Кеңеси менен Министрлер Кеңеси, Арқа-Батыс әскерий округи, хуқық қорғау уйымлары, мийнет жәмәәтлери, оқыў орынлары, урыс хәм мийнет ветеранлары атынан гүл шеңберлери қойылды.

Байрам мүнәсибети менен орайлық көше бойлап байрақларымызды бәлент көтерген әскерий хызметкерлердиң сап тартып жүриўи болды.



Бердақ атындағы Қарақалпақ мәмлекетлик академиялық музыкалы театрында байрамға бағышланған салтанатлы мәжилис болып өтті.



Илажға Қарақалпақстан Республикасы Жоқарғы Кеңесиниң депутатлары, хукимет ағзалары, хуқық қорғау уйымларының басшылары, офицер хәм сержантлар, әскерий хызметкерлер хәм олардың шаңарақ ағзалары, кең жәмийетшилик ўәкиллери қатнасты.

Илажды Нөкис қаласының хәкими П.Турешев басқарып барды.

Өзбекстан хәм Қарақалпақстан Республикаларының мәмлекетлик гимнлери атқарылды.

Мәжилисте Қарақалпақстан Республикасы Жоқарғы Кеңесиниң Баслығы, аймақлық әскерий-хәкимшилик секторы басшысы М.Ерниязов Өзбекстан Республикасы Президенти, Қураллы Күшлер Жоқарғы Бас Сәркардасы Ш.Мирзиёевтиң Өзбекистан Қураллы Күшлеримиз дүзилгениниң 28 жыллығы хәм Ыатан қорғаушылары күни мүнәсибети менен жоллаған байрам қутлықлауын оқып еситтирип, Қарақалпақстан Республикасы Жоқарғы Кеңеси хәм Министрлер Кеңеси атынан Ыатан қорғаушылары күни байрамы менен қутлықлады.



Атап өтилгенидей, Президентимиздің бул қутлықлауы кеуиллерге күш-қууат бағышлауы менен бирге, бәршени ийгиликли ислерге, усундай тыныш-татыу ҳәм бахытлы елге хызмет етиуге рухландырады. Ҳақыйқатында да, барлық халықлар ушын мәмлекеттиң қәуипсизлиги, елдиң тынышлығы, халықтың абаданлығы баслы байлық болып табылады. Солай екен, ата-бабамыздан бизге

мирас болып киятырған ана Ұатанымызды қәстерлеп сақлау, елимиздің тынышлығын тәмийинлеу хәр биримиз ушын муқаддес парыз болып табылады. Сонлықтанда бул сәне Ұатан сүйиушилик, халқымызға садықлық, мәртлик хәм ерлик сыяқлы жоқары инсанийлық қәдириятларды өзінде жәмлейтуғын байрам сыпатында кеуиллерден терең орын ийелейди.





Қураллы Күшлеримиздің әскерий техникалық хәм заманагөй кадрлар потенциалын күшейтиў менен бирге әскерий хызметкерлерди материаллық хәм руўхый жақтан қоллап-қуўатлаў, олардың жасаў шараятларын жақсылаў, шаңарақ ағзалары ушын қолайлы шараятлар жаратыўға байланысly кең көлемли жумыслар алып барылмақта. Буның әмелий көриниси сыпатында өткен жылдың өзинде әскерий-хәкимшилик секторының жумысларын раўажландырыў мақсетинде 16 объектте қурылыс-оңлаў жумысларын алып барыў ушын жергиликли бюджеттен 20 миллиард сумнан зыят қаржы ажыратылып, Миллий гвардияның 9 объектинде 33 миллиард сумлық қурылыс-оңлаў жумыслары алып барылды. Сондай-ақ, Арқа-Батыс әскерий округи хызметкерлери ушын 30 квартиралы, Мәмлекетлик қәўипсизлик хызметине қарасly шегара әскерлери әскерий хызметкерлери ушын 48 квартиралы турақ жай, Ишки ислер министрлигиниң Шыпакерлик бөлими госпиталының заманагөй еки этажлы имараты пайдаланыўға тапсырылды. Бундай ийгиликли ислер быйылғы жылы да даўам етип, Арқа-Батыс әскерий округи, Миллий гвардия, Ишки ислер уйымлары хызметкерлери ушын 120 квартиралы 4 турақ жайды пайдаланыўға тапсырыў

режелестирилмекте .



Байрам мүнәсибети менен хуқық қорғау ұйымлары, Қорғаныу хәм Айрықша жағдайлар министрликлери хызметкерлериниң бир топары Президентимиздиң пәрманы, Қарақалпақстан Республикасы Жоқарғы Кеңеси Президиумының қарары тийкарында мәмлекетлик сыйлықлар, орден хәм медаллар, көкирек белгилери менен сыйлықланды. Илажда усы сыйлықлар салтанатлы жағдайда тапсырылды.



Мәжлисте Өзбекстан халық артисти З.Ашурова, Өзбекстан Миллий гвардиясы басқарма баслығы, «Жасорат» медалы ийеси М.Юсупов, Өзбекстан Республикасы Айрықша жағдайлар министрлиги-Қарақалпақстан Республикасы Айрықша жағдайлар басқармасы оператив басқарыу орайының баслығы, «Садық хызметлери ушын» медалының ийеси Ш.Қадиров, Өзбекстан Республикасы Мәмлекетлик қәуипсизлик хызмети шегара әскерлери әскерий бөлиминиң әскерий хызметкери, «Үмит ушқыны» көкирек белгиси ийеси А.Ибрагимова шығып сөйлеп, әскерий хызметкерлерге көрсетилип атырған айрықша итибар және ғамқорлығы ушын Президентимиз, Қураллы Күшлер Жоқарғы Бас Сәркардасы Ш.Мирзиёевқа шексиз миннетдаршылық билдирди.



Салтанатлы мәжлис республика көркем өнер шеберлериниң байрам коцерти менен жуўмақланды.